

អង្គកថា ធម្មចក្កប្បវត្តនសូត្រ

ពាក្យថា ក្រុងពារាណសី បានដល់ ទីក្រុងដែលមានឈ្មោះយ៉ាងនោះ ។ ពាក្យថា ឥសិបតមិកទាយវន បានដល់ ក្នុងព្រៃដែលមានឈ្មោះយ៉ាងនេះ ដោយអំណាចការធ្លាក់ចុះនៃឥសិទាំងឡាយ ។ ក្នុងអារាមពោលគឺព្រៃដែលមានឈ្មោះ មិកទាយ ព្រោះឲ្យអភ័យដល់ម្រឹកទាំងឡាយ ដោយអំណាចការឲ្យអភ័យ ។ អធិប្បាយថា ឥសិទាំងឡាយដែលជាសព្វញ្ញ ជាព្រះបច្ចេកពុទ្ធ រមែងធ្លាក់ចុះ គឺគង់ក្នុងនោះ ដើម្បីញ៉ាំងធម្មចក្កឲ្យប្រព្រឹត្តទៅ ។ សូម្បីឥសិជាព្រះបច្ចេកពុទ្ធទាំងឡាយ និងន្តចូលនិរោធសមាបត្តិអស់ ៧ ថ្ងៃ ហើយចេញចាកសមាបត្តិ ធ្វើកិច្ចមានការលុបព្រះក្រែងដើមត្រង់អនោត្តស្រះ និងន្តចេញពីញាក្នុងន្តមូលក៍ មកតាមអាកាស រមែងនិមន្តចុះត្រង់ព្រៃនោះ ប្រជុំធ្វើឧបាសថ និងអនុបាសថ, សូម្បីនិមន្តទៅក្នុងគន្ធមាទន៍ តែងនិមន្តហោះចេញពីព្រៃនោះ និងន្តចេញមកពីក្នុងគន្ធមាទន៍នោះ និងន្តតែងតែធ្លាក់ចុះក្នុងព្រៃនោះវិញ តាមពាក្យដែលពោលមកហើយនេះ ឯង ព្រៃនោះទើបហៅថា ឥសិបតនៈ ដោយការធ្លាក់ចុះ និងការហោះឡើងនៃឥសិទាំងឡាយ ។

ពាក្យថា អាមន្តសិ សេចក្តីថា បំពេញបារមី ចាប់ផ្តើមតាំងពីធ្វើអភិធិហារ ទៀបយុគលបាទនៃព្រះពុទ្ធទីបង្គំរ និងចេញសាងផ្នួសក្នុងព្រះជាតិចុងក្រោយដោយលំដាប់ គង់លើអបរាជិតបល្ល័ង្ក ទ្រង់កម្ចាត់បង្ខំនូវមារនិងសេនានៃមារ ក្នុងបឋមយាម ទ្រង់សម្រេចនូវបុព្វនិវាសានុស្សតិញ្ញាណក្នុងមជ្ឈិមយាម ទ្រង់សម្រេចនូវទិព្វចក្ខុដ៏បរិសុទ្ធ ញ៉ាំងលោកជាតុម្ហុយមុន

ឲ្យកម្រើកញាប់ញ័រ បច្ច័យយាមចុងក្រោយទ្រង់សម្រេចនូវសព្វញ្ញតញ្ញាណ
ញ៉ាំងពោធិមណ្ឌល ៧ សប្តាហ៍ឲ្យកន្លងទៅ សម្តែងធម្មទេសនា ដែល
មហាព្រហ្មអារាធនាហើយ រមិលមើលសត្វលោកដោយពុទ្ធចក្ខុ ហើយនិមន្ត
ទៅកាន់ទីក្រុងពារាណសី ដោយការអនុគ្រោះសត្វលោក ទ្រង់ញ៉ាំងបញ្ចុ-
វគ្គិយឲ្យត្រេកអរហើយ មានព្រះបំណងនឹងប្រកាសធម្មចក្ក ទើបត្រាស់
ហោមកហើយ ។

ពាក្យថា ម្នាលភិក្ខុទាំងឡាយ ធម៌អមខាង ២ ប្រការនេះ សេចក្តីថា
ម្នាលភិក្ខុទាំងឡាយ ចំណែកធម៌អម ២ ប្រការនេះ ។ ក៏ព្រមជាមួយការ
ត្រាស់ដល់បទនេះ សំឡេងកីកកង ខាងក្រោមរហូតដល់អវិចីនរក ខាងលើ
រហូតដល់កវគ្គព្រហ្ម ជ្រាយទូទៅក្នុងមួយម៉ឺនលោកធាតុ ។ សម័យនោះឯង
ព្រហ្មប្រមាណ ១៨ កោដិ មកជុំគ្នាក្នុងទីសម្តែងធម្មចក្ក ។ ដួងព្រះអាទិត្យ
អស្តង្គតរលត់ទៅ ដួងព្រះចន្ទពេញបូណ៌មី ១៥ កើត ខែអាសាឍ ដែល
មានពួកផ្កាយតារាដ៏ព្រោងព្រាតរះឡើងព្រះអាកាស ។ សម័យនោះ ព្រះដី
មានព្រះភាគ កាលទ្រង់ផ្តើមធម្មចក្កប្បវត្តនសូត្រនេះ ទើបត្រាស់ពាក្យជា
ដើមថា ម្នាលភិក្ខុទាំងឡាយ ធម៌អមខាង ២ ប្រការនេះជាដើម ។

បណ្តាបទទាំងឡាយ បទថា បព្វជិត សេចក្តីថា អ្នកកាត់សំយោជនៈ
នៃគ្រហស្ថ ហើយចូលកាន់ផ្នួស ។ ពាក្យថា មិនគួរសេពគប់ឡើយ គឺមិន
គប្បីប្រើប្រាស់ ។ ពាក្យថា ការប្រកបរឿយៗនូវសេចក្តីជាប់ជំពាក់ដោយ
កាមសុខ ក្នុងកាមទាំងឡាយ សេចក្តីថា ការប្រកបរឿយៗនូវសេចក្តីជាប់
ជំពាក់ដោយកាមសុខក្នុងវត្ថុកាម និងកិលេសកាម ។ ពាក្យថា ដែលជា

ធម៌ថោកទាប គឺធម៌ដ៏លាមក ។ ពាក្យថា ជារបស់អ្នកស្រុក គឺជារបស់
 អ្នកស្រុកទាំងឡាយ ។ ពាក្យថា ជារបស់បុប្ផជន បានដល់ ជនអន្ធតាល
 ដែលប្រព្រឹត្តរឿយ ៗ ហើយ ។ ពាក្យថា មិនជារបស់អរិយបុគ្គល បាន
 ដល់ មិនបរិសុទ្ធិ គឺមិនមែនរបស់ខ្ពង់ខ្ពស់ ម្យ៉ាងទៀត មិនមែនរបស់ព្រះ
 អរិយៈទាំងឡាយ ។ ពាក្យថា មិនប្រកបដោយប្រយោជន៍ គឺមិនមាន
 ប្រយោជន៍ អធិប្បាយថា មិនអាស្រ័យហេតុដែលនាំប្រយោជន៍ផ្ទុំផ្តើម
 និងសេចក្តីសុខមកឲ្យ ។ ពាក្យថា ការប្រកបរឿយៗនូវសេចក្តីព្យាយាម
 ធ្វើខ្លួនឯងឲ្យលំបាក គឺការប្រកបព្យាយាមធ្វើខ្លួនឲ្យលំបាក អធិប្បាយថា
 ធ្វើទុក្ខដល់ខ្លួន ។ ពាក្យថា ដែលនាំមកនូវសេចក្តីទុក្ខ បានដល់ នាំទុក្ខ
 មកឲ្យដោយការសម្លាប់ខ្លួន មានការដេកលើបន្ទាជាដើម ។

ព្រះអង្គទ្រង់ធ្វើបញ្ញាចក្ខុ ព្រោះដូច្នោះ ទើបឈ្មោះថា ចក្ខុករណី ។
 បទទី ២ ជាវេវចនៈរបស់បទនោះឯង ។ ពាក្យថា ប្រព្រឹត្តទៅដើម្បីសេចក្តី
 ស្ងប់រម្ងាប់ គឺដើម្បីប្រយោជន៍ដល់ការស្ងប់កិលេស ។ ពាក្យថា ដើម្បីដឹង
 ច្បាស់ គឺដើម្បីប្រយោជន៍ដល់ការដឹងនូវសច្ចៈទាំង៤ ។ ពាក្យថា ដើម្បី
 ត្រាស់ដឹង បានដល់ ដើម្បីប្រយោជន៍ដល់ការត្រាស់ដឹងនូវសច្ចៈ ៤ នោះ
 ឯង ។ ពាក្យថា ដើម្បីនិព្វាន បានដល់ ដើម្បីប្រយោជន៍ដល់ការធ្វើឲ្យ
 ជាក់ច្បាស់នូវព្រះនិព្វាន ។ ក្នុងបទនេះពាក្យដ៏សេស ជាពាក្យដែលគប្បី
 ពោលទុក ពាក្យនោះ លោកពោកទុកក្នុងបទនោះជាខាងក្រោយ ។ សូម្បី
 សច្ចកថាក៏លោកពោលពិស្តារហើយ ក្នុងបករណ៍វិសេស ឈ្មោះវិសុទ្ធិមគ្គ
 ដោយប្រការទាំងពួងនោះឯង ។

ពាក្យថា មានបរិវេណ (វិល) ៣ គឺវិល ៣ ជុំ ដោយអំណាចការវិល ៣ ជុំគឺ សច្ចញ្ញាណ កិច្ចញ្ញាណ និងកតញ្ញាណ ។ ក៏ក្នុងបរិវេណ ៣ នេះ ញ្ញាណប្រព្រឹត្តទៅក្នុងសច្ចៈ ៤ យ៉ាងនេះគឺ នេះទុក្ខអរិយសច្ចៈ នេះទុក្ខសមុទយៈ ឈ្មោះថា សច្ចញ្ញាណ ។ ញ្ញាណដែលជាគ្រឿងដឹងកិច្ចដែលគួរធ្វើយ៉ាងនេះថា គួរកំណត់ដឹង គួរលះក្នុងសច្ចៈនោះឯង ឈ្មោះថា កិច្ចញ្ញាណ ។ ញ្ញាណជាគ្រឿងដឹងភាវៈនៃកិច្ចនោះ ដែលធ្វើហើយយ៉ាងនេះថា កំណត់ដឹងហើយ លះបានហើយដូច្នោះ ឈ្មោះថា កតញ្ញាណ ។ ពាក្យថា មានអាការ ១២ សេចក្តីថា មានអាការៈ ១២ ដោយអំណាចអាការសច្ចៈ នីមួយៗ ៣ នោះឯង ។ ពាក្យថា ញ្ញាណទស្សនៈ គឺការឃើញ ពោលគឺ ញ្ញាណដែលកើតឡើងហើយ ដោយអំណាចបរិវេណ ៣ យ៉ាង អាការៈ ១២ យ៉ាងនោះឯង ។ ពាក្យថា ធម្មចក្ខុ បានដល់ មគ្គ ៣ និងផល ៣ ក្នុងទីដទៃ ឈ្មោះថា ធម្មចក្ខុ ។ ក្នុងបទនេះ បានដល់បឋមមគ្គនោះឯង ។

ពាក្យថា ធម្មចក្ខុ បានដល់ ញ្ញាណជាគ្រឿងចាក់ធ្លុះ និងញ្ញាណជា គ្រឿងសម្តែង ។ កាលព្រះមានព្រះភាគទ្រង់គង់លើពោធិបល្ល័ង្ក បដិវេធាញ្ញាណ មានអាការៈ ១២ កើតឡើងហើយក្នុងសច្ចៈ ៤ ក្តី គង់សូម្បីក្នុង ព្រៃឥសិបតនៈ ទេសនាញ្ញាណក៏ប្រព្រឹត្តហើយ ដើម្បីសម្តែងសច្ចៈ មាន អាការៈ ១២ ក្តី ឈ្មោះថា ធម្មចក្ខុ ។ ញ្ញាណសូម្បីទាំងពីរនោះ ឈ្មោះថា ញ្ញាណដែលប្រព្រឹត្តទៅក្នុងព្រះហឫទ័យរបស់ព្រះទេសពល ។ ធម្មចក្ខុនោះ ឯង ព្រះមានព្រះភាគកាលទ្រង់ប្រកាសដោយទេសនានេះ ឈ្មោះថា ទ្រង់ ឲ្យប្រព្រឹត្តទៅហើយ ។ ក៏ធម្មចក្ខុនេះព្រះមានព្រះភាគទ្រង់ឲ្យប្រព្រឹត្ត ដរាប

ដល់ព្រះអញ្ញាកោណ្ឌញ្ញត្ថរៈ ជាមួយព្រហ្ម ១៨ កោដិ ទ្រទ្រង់ក្នុងសោតាបត្តិ-
ផល ឈ្មោះថា ធម្មចក្កប្រតិទៅហើយ ។ កាលព្រះមានព្រះភាគទ្រង់ឲ្យ
ធម្មចក្កប្រតិទៅហើយ លោកសំដៅយកពាក្យនោះ ទើបពោលពាក្យជា
ដើមថា កុម្មទេវតាទាំងឡាយ ក៏បន្ទីនូវសួរស័ព្ទ ។

បណ្តាបទទាំងនោះ បទថា កុម្មា បានដល់ ទេវតាដែលស្ថិតនៅលើ
ផែនដី ។ ពាក្យថា បន្ទីនូវសួរស័ព្ទ សេចក្តីថា ទេវតាទាំងឡាយ ឲ្យ
សាធុការព្រមគ្នាតែម្តង ពោលពាក្យជាដើមថា ធម្មចក្កនេះ មិនមានចក្កដទៃ
ក្រែលែងជាង... ដូច្នេះប្រកាសឲ្យបានឮហើយ ។ ពាក្យថា ពន្លឺ បានដល់
ពន្លឺ គឺសព្វញ្ញតញ្ញាណ ។ ពិតយ៉ាងនោះ ពន្លឺគឺសព្វញ្ញតញ្ញាណនោះ ក្តី
កន្លងលើសអាណុភាពរបស់ទេវតាទាំងឡាយ ។ ពាក្យថា អើហ្ន៎ កោណ្ឌញ្ញៈ
បានត្រាស់ដឹងពិតហើយ សេចក្តីថា សំឡេងកងរំពងនៃព្រះឧទាននេះ ក៏
លាន់ឮឡើង ដរាបដល់មួយម៉ឺនលោកធាតុ ។

អង្គកថាពណ៌នាធម្មចក្កប្បវត្តនសូត្រ ក្នុងគម្ពីរសារត្ថប្បកាសិនី
ដើម្បីកើតបាមោជ្ជៈដល់សាធុជន ចប់ដោយប្រការយ៉ាងនេះ ។

កាលព្រះដ៏មានព្រះភាគទ្រង់សម្តែងធម៌យ៉ាងនេះ ទ្រង់គង់ចាំវស្សាទី ១ ក្នុងព្រៃសិបតនមិតទាយវ័ន ជិតក្រុងពារាណសី ។ វស្សាទី ២-៣-៤ គង់ចាំវស្សាក្នុងវេទ្យវនមហាវិហារ ជិតក្រុងរាជគ្រឹះ ។ វស្សាទី ៥ ទ្រង់គង់ចាំវស្សាក្នុងក្រុងគារសាលានាព្រៃមហាវ័ន ជិតក្រុងវេសាលី ។ វស្សាទី ៦ គង់ចាំវស្សាលើភ្នំមកុឡបពិត ។ វស្សាទី ៧ គង់ចាំវស្សាក្នុងស្ថានគារត្តិន្ទ្រ ។ វស្សាទី ៨ ទ្រង់ចាំវស្សាក្នុងកេសកឡាវ័ន ជិតភ្នំសុំសុមារគីរី ក្នុងដែនកគ្គៈ ។ វស្សាទី ៩ គង់ចាំវស្សាក្នុងក្រុងកោសម្ពី ។ វស្សាទី ១០ គង់ចាំវស្សាក្នុងព្រៃបាលិលេយ្យក៍ ។ វស្សាទី ១១ គង់ចាំវស្សាក្នុងស្រុកព្រាហ្មណ៍ ឈ្មោះនាឡា ។ វស្សាទី ១២ គង់ចាំវស្សាក្នុងក្រុងវេរញ្ជា ។ វស្សាទី ១៣ គង់ចាំវស្សាលើបាលិយបពិត ។ វស្សាទី ១៤ គង់ចាំវស្សាក្នុងវត្តជេតពនមហាវិហារ ។ វស្សាទី ១៥ គង់ចាំវស្សាក្នុងមហាវិហារក្រុងកបិលពស្តុ ។ វស្សាទី ១៦ ទ្រង់គង់ចាំវស្សាក្នុងក្រុងអាឡវី បន្ទាប់ពីបានទូន្មានអាឡវកយក្ខ ញ៉ាំងសត្វ ៨៤,០០០ នាក់ ឲ្យជីកទឹកអម្រិត ។ វស្សាទី ១៧ គង់ចាំវស្សាក្នុងក្រុងរាជគ្រឹះ ។ វស្សាទី ១៨-១៩ គង់ចាំវស្សាលើភ្នំបាលិយបពិត ។ វស្សាទី ២០ គង់ចាំវស្សាក្នុងក្រុងរាជគ្រឹះ ។ រួមសេចក្តីតាមពោលមកនេះ មានប្រមាណ ២០ វស្សា ហៅថា បឋមពោធិកាល គឺគ្រាដំបូងនៃការត្រាស់ដឹង ព្រះដ៏មានព្រះភាគពុំបានគង់ចាំវស្សាជាប្រចាំមួយកន្លែង ព្រះអង្គនិមន្តចារិកទៅគង់វស្សាក្នុងស្ថានទីដែលមានសេចក្តីសប្បាយ ។ ក្រោយពី ២០ វស្សានោះ ព្រះដ៏មានព្រះភាគ

ទ្រង់គង់នៅជាប្រចាំ ក្នុងវត្តជេតពនមហាវិហារនិងវត្តបុព្វរាម ទៀបក្រុង
សាវត្តី ចំនួន ២៥ វស្សា ។

ក្រោយពេលដែលទ្រង់សម្រេចនូវសម្មាសម្ពោធិញ្ញាណ យ៉ាងនេះ
ហើយ ព្រះសាស្តាគង់ព្រះជន្មនៅបាន ៤៥ វស្សា ទ្រង់សម្តែងព្រះត្រៃបិដក
ចាប់តាំងពីធម្មចក្កប្បវត្តនសូត្រ រហូតដល់ទៅផ្ទំលើគ្រែបរិនិព្វាន ហើយទ្រង់
ណែនាំបង្រៀនសុភទ្ធបរិព្វាជក ទ្រង់ញ៉ាំងសត្វប្រមាណ ២៤ អសន្ទ្រយ្យ
ឲ្យក្រេបជីកនូវរសនៃអមតមហានិព្វាន ដែលមិនចាស់ មិនស្លាប់ ។

ទេសនាញាណវណ្ណនា ក្នុងគម្ពីរជីវិតវិញ្ញាណ
សម្រាប់ឲ្យកើតសេចក្តីរីករាយដល់សាធុជន ចប់តែប៉ុណ្ណោះ ។